

**DEĊIŻJONI (UE) 2016/457 TAL-BANK ĊENTRALI EWROPEW****tas-16 ta' Marzu 2016****dwar l-eligibbiltà ta' strumenti ta' dejn negozjabbli mahruġin jew iggarantiti bis-shih mir-  
Repubblika ta' Ċipru (BĈE/2016/5)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1, l-Artikolu 12.1, l-Artikolu 18 u t-tieni inċiż tal-Artikolu 34.1 tiegħu,

Wara li kkunsidra l-Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (Linja Gwida dwar id-Dokumentazzjoni Ġenerali) (BĈE/2014/60) <sup>(1)</sup>, u b'mod partikolari l-Artikolu 1(4), it-Titoli I, II, IV, V, VI u VIII tal-Parti Erbgha, u l-Parti Sitta tagħha,

Wara li kkunsidra l-Linja Gwida BĈE/2014/31 tad-9 ta' Lulju 2014 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral u li temenda l-Linja Gwida BĈE/2007/9 <sup>(2)</sup>, u b'mod partikolari l-Artikolu 1(3) u l-Artikolu 8 tagħha,

Billi:

- (1) Skont l-Artikolu 18.1 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew, il-Bank Ċentrali Ewropew (BĈE) u l-banek ċentrali nazzjonali tal-Istati Membri li l-munita tagħhom hija l-euro jistgħu jwettqu operazzjonijiet ta' kreditu ma' istituzzjonijiet ta' kreditu u parteċipanti oħrajn fis-suq, bis-self ikun ibbażat fuq kollateral adegwat. Il-kriterji standard u r-rekwiżiti minimi tal-kwalità tal-kreditu li jiddeterminaw l-eligibbiltà ta' assi negozjabbli bhala kollateral għall-finijiet ta' operazzjonijiet tal-politika monetarja tal-Eurosistema huma stabbiliti fil-Linja Gwida (UE) 2015/510 (BĈE/2014/60) u b'mod partikolari fl-Artikolu 59 u fil-Parti Erbgha, Titolu II tagħha.
- (2) Skont l-Artikolu 1(4) tal-Linja Gwida (UE) 2015/510 (BĈE/2014/60), il-Kunsill Governattiv jista', f'kull hin, jibdel l-istrumenti, ir-rekwiżiti, il-kriterji u l-proċeduri għall-implimentazzjoni ta' operazzjonijiet tal-politika monetarja tal-Eurosistema. Skont l-Artikolu 59(6) tal-Linja Gwida (UE) 2015/510 (BĈE/2014/60), l-Eurosistema tirriżerva d-dritt li tiddetermina jekk hargha, emittent, debitur jew garanti jissodisfax ir-rekwiżiti tal-kwalità tal-kreditu tal-Eurosistema fuq il-baži ta' kull informazzjoni li l-Eurosistema tista' tikkunsidra bhala rilevanti biex tiżgura protezzjoni adegwata ta' riskju tal-Eurosistema.
- (3) B'deroga mir-rekwiżiti tal-kwalità tal-kreditu tal-Eurosistema għal assi negozjabbli, l-Artikolu 8 tal-Linja Gwida BĈE/2014/31 jipprovdli li l-limiti minimi tal-kwalità tal-kreditu tal-Eurosistema ma japplikawx għal strumenti ta' dejn negozjabbli mahruġin jew iggarantiti bis-shih mill-gvernijiet ċentrali ta' Stati Membri taż-żona tal-euro taht programm tal-Unjoni Ewropea/Fond Monetarju Internazzjonali, hliief jekk il-Kunsill Governattiv jiddeciedi li l-Istat Membru rispettiv ma jikkonformax mal-kundizzjonalità tal-appoġġ finanzjarju u/jew tal-programm makroekonomiku.
- (4) Bhala miżura eċċezzjonali, id-Deciżjoni BĈE/2013/13 <sup>(3)</sup> issuspendiet temporanjament ir-rekwiżiti minimi tal-Eurosistema għal limiti minimi tal-kwalità tal-kreditu applikabbli għal strumenti ta' dejn negozjabbli mahruġa jew iggarantiti bis-shih mir-Repubblika ta' Ċipru. Wara li r-Repubblika ta' Ċipru lestiet eżerċizzju tal-ġestjoni tad-dejn u kien hemm konferma li kienet qieghda tikkonforma mal-kundizzjonalità tal-programm ekonomiku u

<sup>(1)</sup> ĠUL 91, 2.4.2015, p. 3.

<sup>(2)</sup> ĠUL 240, 13.8.2014, p. 28.

<sup>(3)</sup> Deciżjoni BĈE/2013/13 tat-2 ta' Mejju 2013 dwar miżuri temporani marbutin mal-eligibbiltà ta' strumenti ta' dejn negozjabbli mahruġin jew iggarantiti bis-shih mir-Repubblika ta' Ċipru (ĠUL 133, 17.5.2013, p. 26).

finanzjarju li kienet dahlet ghalih, id-Deciżjoni BĊE/2013/22 <sup>(1)</sup> irrestawrat mill-ġdid l-eligibbiltà ta' strumenti ta' dejn negozjabbli mahruġa jew iggarantiti bis-shih mir-Repubblika ta' Ċipru għal operazzjonijiet tal-politika monetarja tal-Eurosistema, soġġett għall-applikazzjoni ta' haircuts speċifiċi għal dawk l-istrumenti, u bil-kundizzjoni li r-Repubblika ta' Ċipru titqies bhala Stat Membru taż-żona tal-euro li huwa konformi ma' programm tal-Unjoni Ewropea/Fond Monetarju Internazzjonali.

- (5) Prezentament, l-Artikolu 1(3) tal-Linja Gwida BĊE/2014/31 jipprovdi li, għall-finijiet tal-Artikolu 8 ta' dik il-Linja Gwida, ir-Repubblika ta' Ċipru għandha titqies bhala Stat Membru taż-żona tal-euro li huwa konformi ma' programm tal-Unjoni Ewropea/Fond Monetarju Internazzjonali. Barra minn hekk, l-Artikolu 8(3) ta' dik il-Linja Gwida jipprovdi li strumenti ta' dejn negozjabbli mahruġin jew iggarantiti bis-shih mir-Repubblika ta' Ċipru huma soġġetti għall-haircuts speċifiċi stipulati fl-Anness II ta' dik il-Linja Gwida.
- (6) Skont talba li saret mir-Repubblika ta' Ċipru, il-programm tagħha tal-Fond Monetarju Internazzjonali (FMI) ġie kkancellat b'effett mis-7 ta' Marzu 2016 <sup>(2)</sup>. Skont l-Artikolu 1 tal-Ftehim tal-Faċilità ta' Assistenza Finanzjarja bejn il-Mekkaniżmu Ewropew ta' Stabbiltà (MES), ir-Repubblika ta' Ċipru u l-Bank Ċentrali ta' Ċipru <sup>(3)</sup>, id-data ta' terminazzjoni tal-programm MSE hija l-31 ta' Marzu 2016. Konsegwentement, mill-1 ta' April 2016 ir-Repubblika ta' Ċipru ma tistax tkompli titqies bhala Stat Membru taht programm tal-Unjoni Ewropea/Fond Monetarju Internazzjonali. Minn dik id-data, il-kundizzjonijiet għas-sospensjoni tal-limiti minimi tal-kwalità tal-kreditu tal-Eurosistema fir-rigward ta' strumenti ta' dejn negozjabbli mahruġa jew iggarantiti bis-shih mir-Repubblika ta' Ċipru, kif stipulati fl-Artikolu 8(2) tal-Linja Gwida BĊE/2014/31, mhux ser ikunu ssodisfati aktar.
- (7) Għaldaqstant, il-Kunsill Governattiv iddecieda li mill-1 ta' April 2016 il-kriterji standard u l-limiti minimi tal-kwalità tal-kreditu tal-Eurosistema għandhom japplikaw fir-rigward ta' strumenti tad-dejn negozjabbli mahruġa jew iggarantiti bis-shih mir-Repubblika ta' Ċipru u li dawk l-istrumenti ta' dejn għandhom ikunu soġġetti għall-haircuts standard stipulati fil-Linja Gwida (UE) 2016/65 tal-Bank Ċentrali Ewropew (BĊE/2015/35) <sup>(4)</sup>,

ADOTTA DIN ID-DECIŻJONI:

#### Artikolu 1

### **Eligibbiltà ta' strumenti ta' dejn negozjabbli mahruġa jew iggarantiti bis-shih mir-Repubblika ta' Ċipru**

1. Għall-finijiet tal-Artikolu 8 tal-Linja Gwida BĊE/2014/31, ir-Repubblika ta' Ċipru ma tistax tkompli titqies bhala Stat Membru taht programm tal-Unjoni Ewropea/Fond Monetarju Internazzjonali.
2. Ir-rekwiżiti minimi tal-Eurosistema għal limiti minimi tal-kwalità tal-kreditu, kif stabbiliti fil-Linja Gwida (UE) 2015/510 (BĊE/2014/60) u b'mod partikolari fl-Artikolu 59 u fil-Parti Erbgha, Titolu II tagħha, għandhom japplikaw għal strumenti ta' dejn negozjabbli mahruġa jew iggarantiti bis-shih mir-Repubblika ta' Ċipru.
3. Strumenti ta' dejn negozjabbli mahruġin jew iggarantiti bis-shih mir-Repubblika ta' Ċipru m'għandhomx jibqgħu soġġetti għall-haircuts speċifiċi stipulati fl-Anness II tal-Linja Gwida BĊE/2014/31.
4. F'każ ta' xi diskrepanza bejn din id-Deciżjoni u l-Linja Gwida (UE) 2015/510 (BĊE/2014/60) jew il-Linja Gwida BĊE/2014/31, kif implimentati fil-livell nazzjonali mill-banek ċentrali nazzjonali tal-Istati Membri li l-munita tagħhom hija l-euro, din id-Deciżjoni għandha tipprevali.

<sup>(1)</sup> Deciżjoni BĊE/2013/22 tal-5 ta' Lulju 2013 dwar miżuri temporanji fir-rigward tal-eligibbiltà ta' strumenti ta' dejn negozjabbli mahruġin jew iggarantiti bis-shih mir-Repubblika ta' Ċipru (ĠUL 195, 18.7.2013, p. 27).

<sup>(2)</sup> Stqarrija dwar Ċipru minn Christine Lagarde, Direttriċi Maniġerjali tal-Fond Monetarju Internazzjonali, 7 ta' Marzu 2016, Stqarrija għall-Istampa Nru. 16/94.

<sup>(3)</sup> Disponibbli fuq is-sit elettroniku tal-MES li jinsab fuq [www.esm.europa.eu](http://www.esm.europa.eu).

<sup>(4)</sup> Linja Gwida (UE) 2016/65 tal-Bank Ċentrali Ewropew tat-18 ta' Novembru 2015 dwar il-haircuts fil-valutazzjoni applikati fl-implimentazzjoni tal-qafas tal-politika monetarja tal-Eurosistema (BĊE/2015/35) (ĠUL 14, 21.1.2016, p. 30).

*Artikolu 2***Dhul fis-sehh**

Din id-Deciżjoni ghandha tidhol fis-sehh fl-1 ta' April 2016.

Magħmul fi Frankfurt am Main, is-16 ta' Marzu 2016.

*Il-President tal-BĊE*

Mario DRAGHI

---